

महिला महा अधिवेशन का शुभारंभ

3 दिवसीय राष्ट्रीय महिला अधिवेशन शंखनाद 2022 भारत की शैक्षणिक नगरी कोटा राजस्थान में नौ-दस- ग्यारह अक्टूबर 2022 को अत्यंत हर्ष उल्लास से संपन्न हुआ। कोटा के लैंडमार्क कुन्हाड़ी क्षेत्र में एलन के सद्गुण सभागार में अत्यंत सफल रहा। नेपाल चैंप्टर सहित 27 प्रदेशों से पहुंची बहने देश-विदेश से बृहद संख्या में पधार कर समस्त सदस्यों बहनों मातृशक्ति युवा शक्ति महासभा तथा युवा संगठन के सभा के सभी पदाधिकारी तथा सामाजिक बंधुओं की उपस्थिति में शोभा बढ़ाई। राष्ट्रीय अध्यक्ष श्रीमती आशा महेश्वरी एवं महामंत्री श्रीमती मंजू बांगड़ के नेतृत्व में अधिवेशन की सुंदर परिकल्पना बनी जिस को साकार करने में राष्ट्रीय कोषाध्यक्ष ज्योति राठी, राष्ट्रीय संगठन मंत्री शैला कलंत्री, कार्यालय मंत्री श्रीमती मधु बाहेती के साथ स्वागत अध्यक्ष श्रीमती ममता मोदानी स्वागत मंत्री श्रीमती किरण मानधना तथा कोटा समाज, आयोजक प्रदेश, जिला ,मंडल की विशेष भूमिका रही।

"संचित कर अडिग इरादे

कदम बढ़ाए अधिवेशन में..

हर्षोल्लास चहु ओर छाया

शंखनाद बन कण कण मे"

शंख का नाद किसी भी कार्यक्रम के आरंभ को दर्शाता है। अतः राष्ट्रीय अधिवेशन का शुभारंभ शंखनाद की कर्णप्रिय ध्वनि से हुआ। भगवान उमा महेश के समक्ष दीप प्रज्वलन कर वंदन पूजन अर्चन राष्ट्रीय पदाधिकारियों द्वारा हुआ। आयोजक पूर्वी राजस्थान प्रदेश की अध्यक्ष श्रीमती कुंती मूंदड़ा, प्रदेश सचिव श्रीमती मंजू गुराडिया एवं पदाधिकारियों ने संगठन के केंद्रीय पदाधिकारियों राष्ट्रीय अध्यक्ष श्रीमती आशा महेश्वरी, राष्ट्रीय महामंत्री श्रीमती मंजू राजेंद्र जी बांगड़ ,राष्ट्रीय कोषाध्यक्ष श्रीमती ज्योति कमल किशोर जी राठी, राष्ट्रीय संगठन मंत्री श्रीमती शैला जुगल किशोर जी कलंत्री ,स्वागत अध्यक्ष श्रीमती ममता श्री निवास जी मोदानी ,श्रीमती किरण गोविंद जी मानधना ,श्रीमती सविता जय नारायण जी पटवारी का स्वागत किया। तत्पश्चात राष्ट्रीय महामंत्री श्रीमती मंजू बांगड़ ने सफल संचालन करते हुए मंचासीन सत्कार मूर्ति आदरणीय मां रतनी देवी- बापू जी रामेश्वर लाल जी काबरा, महासभा के महामंत्री श्री संदीप जी काबरा ,मां श्रीमती कृष्णा जी मानधना, श्रीमती सूरज जी बिरला, श्रीमती डॉ अमिता जी बिरला (प्रदर्शनी उद्घाटन कर्ता) श्रीमती कैलाश जी सोनी (संयुक्त मंत्री पश्चिमांचल) श्रीमती आशा राजेश जी मानधना का भव्य स्वागत व अभिनंदन राष्ट्रीय पदाधिकारियों द्वारा किया गया। प्रदेश अध्यक्ष कुंती जी मूंदड़ा के शाब्दिक स्वागत के बाद कार्यक्रम अध्यक्ष श्रीमती आशा महेश्वरी ने अपने उद्बोधन में सभी का स्वागत व आभार व्यक्त करते हुए कहा- आज की नारी

भूमि से अंतरिक्ष तक, गृह स्थली से युद्ध स्थली तक पहुंच गई है अतः आज वैचारिक मंथन की महती आवश्यकता है जिसको देखते हुए अधिवेशन की संयोजना की गई है... जिससे सभी बहने लाभान्वित होंगी।

महासभा के महामंत्री संदीप जी काबरा ने महिला संगठन के कार्यों की सराहना करते हुए महिला शक्ति को आव्हान किया कि वह देश समाज और परिवार के बीच सामंजस्य स्थापित करते हुए संस्कारों के संरक्षण, समाज के उन्नयन पर प्रतिबद्ध हो विचार करें। आदरणीय रतनी मां ने महिला अधिवेशन की सफलता के प्रति शुभकामनाएं व्यक्त की।

महेश्वरी समाज की 8 महिलाओं को सशक्त महिला सम्मान दिया गया...

श्रीमती आरती डागा, मुंबई दक्षिणांचल- तैराकी के लिए अनगिनत उपलब्धियों को अपने नाम दर्ज कराने में जिन्हे महारथ हासिल है

पानी की हर लहर से बात करने में जो काबिल है

श्रीमती प्रतिभा रांदड, कासगंज उत्तरांचल

अपने जुनून और समर्पण से समाजसेवा रूपी निधि को संरक्षित किया

इसी भावना को पोषित कर लोक हितकारी कार्यों से समाज की निस्तब्धता को दूर करने का सदा प्रयास किया।

श्रीमती सुधा गांधी, नागपुर मध्यांचल

प्रकृति के साथ समन्वय और उसके संरक्षण की लौ बच्चों में जगाती एवं मैराथन दौड़ कर कभी ना रुकने का संदेश देती बिना दीवारों की स्कूल में बच्चों को शिक्षा देती 69 वर्ष की उम्र में भी आत्मविश्वास की मूर्ति बन लक्ष्य की ओर कदम बढ़ाती।

श्रीमती सविता राठी सुजानगढ़ पश्चिमांचल

चिराग बनकर आंधियों में भी संभलना आता है राजनीति के क्षेत्र से सविता जी का गहरा नाता है ।

महिलाओं में जागृति की लहर उत्पन्न कर क्षमता और योग्यता पर विश्वास करते हुए सामाजिक जिम्मेदारियों को पूर्ण कर राजनीति में सफलता प्राप्त की तथा सरपंच के रूप में राष्ट्रपति जी द्वारा सम्मानित भी की गई।

श्रीमती रचना राठी नेपाल पूर्वांचल

देती है समाज के लिए उपयोगिता सिद्ध करने का संदेश हमें

समाज कल्याण हेतु कार्य करने को उत्सुक हैं हर परिवेश में

अपने विभिन्न संस्थाओं के माध्यम से समाज सेवा को अपनाया तथा अपने सामाजिक कृत्य से जीवन को सार्थक बनाया।

श्रीमती सुनीता डागा ADM City कोटा राजस्थान

सफल, लक्ष्य के प्रति एकाग्र चित्त कर्तव्य बोध बोध से बंधी शख्सियत

श्रीमती मधु नुवाल कोटा बूंदी राजस्थान

बूंदी की मेयर हैं तथा समाज के प्रति समर्पित हैं।

डॉ मीनाक्षी शारदा कोटा राजस्थान

कोटा की प्रसिद्ध डॉक्टर गायनोकोलॉजिस्ट जो पिछले कई वर्षों से अपना कर्तव्य कुशलतापूर्वक निभा रहे हैं अपने पेशे के साथ-साथ समाज के प्रति भी समर्पित हैं संगठन के आरोग्यम प्रकल्प में आपका विशेष मार्गदर्शन भी मिला।

6 बेटियों को किशोरी प्रतिभा सम्मान दिया गया

कलश भैया दक्षिणांचल

ब्रेन पावर कलश भैया कोविड- की चुनौती के बीच अपनी स्कॉलरशिप से 300 निर्धन परिवारों के बच्चों को पढ़ा रही हैं। इतनी कम उम्र में राष्ट्रीय एवं अंतर्राष्ट्रीय परीक्षा में अब तक 150 गोल्ड मेडल, 200 से अधिक सर्टिफिकेट के अतिरिक्त सिल्वर एवं ब्रांच मेडल प्राप्त कर चुकी हैं। अंतरराष्ट्रीय अवार्ड के लिए भी चयन हुआ है

प्रज्ञा महेश्वरी- जालौन उरई उत्तरांचल

हुनर की गरिमा की खुशबू उड़ आती

नन्हे हाथों से कलाकारी दिखलाती

सभी बच्चों के लिए नए आयाम खोलती, इंडिया बुक ऑफ रिकॉर्ड्स में इतिहास बनाती अनोखी कलाकार प्रज्ञा .. रंगों से नहीं क्यूबस से किसी भी व्यक्ति की बना लेती है हुबहू तस्वीर.. अभी प्रधानमंत्री मोदी जी तथा उत्तर प्रदेश के मुख्यमंत्री योगी जी की तस्वीर बनाकर सर्वत्र चर्चा का विषय बनी।

गौरी महेश्वरी अजमेर पश्चिमांचल

मात्र 13 वर्ष की आयु में प्रधानमंत्री माननीय नरेंद्र मोदी जी से राष्ट्रीय बाल पुरस्कार प्राप्त किया तथा अपनी सुंदर आकर्षक लिखनी कैलीग्राफी अर्थात लेखन कला से देश-विदेश में अपनी पहचान बनाई है। 15 सौ से अधिक स्टूडेंट है।

आरना अटल नेपाल पूर्वांचल

हस्तकला का हुनर दिखाते हुए 11 वर्षीय आरना दूसरी कक्षा से ही क्ले मिनिएचर बना रही है। चैन से लेकर फ्रिज मैग्नेट राखी से लेकर सजावटी वस्तुएं बनाकर अपना टैलेंट दिखा रही है।

भाविका महेश्वरी सूरत मध्यांचल

13 वर्ष की उम्र में कथावाचक प्रेरक वक्ता एवं लेखिका है जिन्होंने भारत के राष्ट्रपति श्रीमती द्रौपदी मुर्मू के जीवन पर एक किताब संघर्ष से शिखर तक मात्र 15 दिनों में लिखी और देश-विदेश में ख्याति पाई। रामकथा भी कहती है जिसके माध्यम से 52 लाख रुपए का चंदा इकट्ठा कर राम मंदिर निर्माण में दिए।

अंजलि बिरला कोटा राजस्थान

प्रतिभावान देश तथा समाज के प्रति समर्पित है आईएस है।

अंत में अखिल भारतीय महिला सेवा ट्रस्ट के अध्यक्ष तथा पदाधिकारियों द्वारा समन्वय भाग 3 का प्रकाशन विमोचन सभी उपस्थित पदाधिकारियों तथा सम्मानित अतिथियों द्वारा कराया गया।